



TRIBUNAL GHAL TALBIET ZGHAR

**GUDIKATUR
MARIA KARLSSON**

Seduta tat-13 ta' Frar, 2008

Talba Numru. 1081/2006

Anthony Galea

Vs

**L-Awtorita' dwar it-Trasport ta' Malta u Manuel Gatt u
b'digriet tas-17 ta' April, 2007, it-Tribunal ordna l-
korrezzjoni fis-sens li jizdiedu l-kliem 'bhala
rapprezentant'**

It-Tribunal,

Ra l-Avviz li permezz tieghu l-attur talab li s-socjeta' konvenuta thallasha s-somma ta' wiehed u erbghin Ewro u tlieta u disghin centezmi €41.93 (ekwivalenti ghal Lm18), rapprezentanti fi flus ta' vjagg li tilef l-attur.

Peress illi nhar il-Gimgha 3 ta' Novembru, 2006 ghall-habta tal-11.00 a.m., l-attur kien qieghed jahdem fil-lokalita' tal-'*Valletta Waterfront*';

Kopja Informali ta' Sentenza

Peress illi l-attur jahdem bit-*'taxi'* u fid-data msemmija kien qiegħed l-ewwel taxi fil-venda u gie mogħti l-*'coupon'* mill-konvenut Manwel Gatt, liema *'coupon'* kellu n-numru GHV 043424 (kopja tiegħu annessa) li kellu valur ta' €41.93 u b'hekk dak il-vjagg gie mikri;

Peress illi meta kien imiss lill-attur sabiex jibda` dan it-*'tour'*, in-nies li kellu jieħu ma riedux imorru bit-taxi tiegħu u dan għaliex it-*'taxi'* ta' wara l-attur kien mudell aktar għid mit-*'taxi'* tiegħu;

Peress illi l-ufficcjal ta` l-Awtorita' tat-Trasport, certu Manwel Gatt abbuzivament qabad u ta dan it-*'tour'* lit-*'taxi'* ta' wara l-attur u njora l-ilmenti ta` l-istess attur, minhabba li dan kien kontra r-regolamenti li jippreskrivu li t-*'taxis'* jittieħdu skond min ikun fl-ewwel venda;

Peress illi t-*'taxi'* ta` l-attur huwa in konformita' mar-regolamenti kollha necessarji (qiegħed jigi anness kopja tal-VRT bhala *'Dok. B'*) u m'hemm l-ebda raguni għaliex Manuel Gatt seta` jagħti dan it-*'tour'* lit-*'taxi'* ta' wara l-attur;

Peress illi l-artiklu 238 tal-legislazzjoni sussidjarja 65.11 – Regolamenti dwar il-vetturi bil-mutur jghid:

'Hadd ma jista' jikri taxicar minn xi venda, anqas ma jista' x-xufier ta' taxicar fuq xi venda jaccetta kirja, jekk f'kull kaz, dik il-vettura ma tkunx l-ewwel taxicar fil-venda:

Premess illi minhabba l-agir ta` l-imsemmi Manwel Gatt – ufficcjtal ta` l-Awtorita' tat-Trasport specifikament imqabbad mill-Awtorita' jagħmel dan ix-xogħol, l-attur tilef l-ammont ta' €41.93;

Peress illi l-Awtorita' giet interpellata diversi drabi biex thallas izda baqgħet inadempjenti;

Jghid il-konvenut għaliex dan it-Tribunal m'għandux jiddikjara li l-ufficcjal ta` l-Awtorita' tat-Trasport, Manwel Gatt u l-Awtorita' tat-Trasport jew min minnhom kiser id-disposizzjonijiet tal-Ligi, liema ksur irrizulta t-telf ta' flus

Kopja Informali ta' Sentenza

ghall-attur u jikkundanna l-konvenuti jew min minnhom ihallsu s-somma ta' €41.93, konsistenti fi flus ta' vjagg li tilef l-attur.

Bl-imghax u bl-ispejjez inkluzi dawk ta' l-ittra bonarja kontra l-Awtorita' konvenuta li minn issa hija ingunta in subizzjoni.

Ra r-risposta tal-konvenuti l-Awtorita' Dwar it-Trasport u Manwel Gatt fejn gie ssollewat illi preliminarjament huwa mpjegat ta' l-Awtorita' Dwar it-Trasport ta' Malta u ghaldaqstant kull azzjoni jew ordni moghtija lilu matul il-qadi ta' dmirijietu ghandha tigi indirizzata u assorbita mill-Awtorita' tat-Trasport ta' Malta.

Illi l-pretensjonijiet migjuba mill-attur huma nfondati sia` fil-fatt u sia` fid-dritt u ghandhom jigu michuda bl-ispejjez.

Illi l-Awtorita' Dwar it-Trasport ta' Malta ma kisret l-ebda disposizzjoni tal-Ligi u ghaldaqstant bl-ebda mod ma kkagunat jew tista' tinstab responsabbli ghal dan it-telf ta' finanzi fl-ammont ta' €41.93.

Salv eccezzjonijiet ohra.

Bl-ispejjez.

Sema` u ra x-xhieda kif ukoll bl-affidavit ta' Anthony Galea, PC29 Tancred Debono, Charles Debono, Joseph Busuttil u Manwel Gatt.

Ra x-xhieda dokumentali kollha fl-atti tal-kawza.

Sema` t-trattazzjoni tal-partijiet.

Ikkunsidra

Illi din il-kawza titratta dwar hlas ta' vjagg, fl-ammont ta' €41.93 li l-attur qal li gie abuzivament imcahhad minnu fil-venda tat-'*taxi*' fil-'Valletta Waterfront Sea Passenger Terminal' u dan wara li huwa kien l-ewwel '*taxi*' fil-venda u kien diga' moghti lilu '*coupon*' u dan bi ksur tar-

regolamenti tal-Ligi. Il-konvenuti cahdu illi huma kisru xi regolamenti.

Mix-xhieda ta` l-attur jidher illi huwa kien l-ewwel fil-venda tat-*'taxis'* fil-Valletta Waterfront jistenna xi passiggieri nizlin mill-*'cruise liners'*. Illi dan il-kaz svolga meta huwa kien inghata *'coupon'* ghal *'tour'* bil-valur ta' €41.83 u xi passiggieri dahlu fit-*'taxi'* tieghu. Kien hemm passiggier iehor mill-istess grupp li ma riedx jitla' mieghu izda ried jitla' mat-*'taxi'* ta' warajh ghaliex kienet aktar moderna. Dan it-turist kien gieghel lill-shabu johorgu mit-*'taxi'* tieghu. Kien avvicinah il-konvenut Gatt bhala impjegat ta` l-Awtorita' konvenuta u li kien talbu jirritorna il-*'coupon'* tal-vjagg li jiswa' €41.93. Huwa ried jaghtih vjagg iehor bil-valur ta' €9.40 li huwa ma riedx jaccetta u gie mmultat talli rrifjuta vjagg. Kien is-Sur Gatt li ta ordni lit-*'taxi'* ta' warajh li jiehu dawn it-turisti minfloku. Ix-xhud qal ukoll illi l-prassi ta` l-ADT huwa li l-*'coupon'* jinghata lit-turist imbaghad it-turist jiddeciedi liema *'taxi'* jiehd. Huwa zied jghid li turist ghandu dritt li jaghzel x'tip ta' *'taxi'* jkun irid bhal per ezempju jekk *'taxi'* jkollhiex l-arja kundizzjonata li fil-kaz ta` l-attur it-*'taxi'* kienet mghamra bl-*'extras'* kollha kif ukoll bl-arja kundizzjonata.

It-Tribunal sema` l-konvenut Gatt jispjega kif bhala Manager inkarigat fit-taqsimha *'enforcement u operations'* ma` l-awtorita' konvenuta parti minn xogholu kien li jara li r-regolamenti jigu osservati anke b'*on site inspections'*. Illi fil-gurnata ta` l-incident huwa kien nizel fil-venda tat-*'taxis'* u ra illi kien hemm xi problema bejn l-attur u ufficjali ta` l-Awtorita' konvenuta. Huwa sar jaf illi xi turisti li kienu ha jiehd xi *'tour'* ma riedux jmorru mat-*'taxi'* ta` l-attur u hu kien ta ordni lit-*'taxi'* ta' warajh li jrikkeb lil dawn il-passiggieri u dan wara li t-turisti kienu qalulu illi jekk huma ma kienux ser imorru ma` *'taxi'* ohra riedu l-flus lura. Fil-frattemp, l-attur baqa' jillitiga max-xhud u nsista ghal-flus tal-vjagg li kien ghadu kif tilef. Ix-xhud spjega kif jezistu regoli fil-venda li *'taxi'* jimxi wara l-iehor pero' jekk ikun hemm turist li jkun irid *'taxi'* minflok l-ohra, hemm ftehim bejn l-awtorita' u l-assocjazzjoni tat-*'taxis'* li ha jakkomodaw lit-turist. Ix-xhud spjega illi l-attur kien avvicina lill-assocjazzjoni tat-*'taxis'* izda ma kienux tawh ir-

ragun. Ix-xhieda ta' Charles Debono u Joseph Busuttil, it-tnejn '*enforcement officers*' ta' l-awtorita' konvenuta taw l-istess verzjoni u spjegaw l-istess procedura.

Illi dan il-kaz huwa wiehed fejn ir-regolamenti dwar il-vetturi bil-mutur li tipprovdi taht l-artiklu 238 tar-Regolamenti 65.11 dwar ir-regolamenti dwar il-vetturi li 'hadd ma jista' jikri taxi car minn xi venda, anqas ma jista' x-xufier ta' taxi car fuq xi venda jaccetta kirja, jekk, f'kull kaz dik il-vettura ma tkunx l-ewwel taxi car fil-venda.'

It-Tribunal huwa tal-fehma illi l-kaz quddiem dan it-Tribunal gie ntavolat mill-attur kontra ufficcjali ta' l-Awtorita' konvenuta kif ukoll l-Awtorita' Dwar it-Transport nnifisha. Iz-zewg konvenuti zgur m'humix il-persuni li ppruvaw jikru it-taxi mill-venda izda semmaj kienu t-turisti l-persuni involuti.

'In oltre' it-Tribunal huwa tal-fehma illi jekk tezisti procedura din ghandha tigi segwita. Izda dan ma jfissirx illi jekk ikun hemm klijent li f'dan il-kaz kien turist li kien ghadu jasal Malta, li ma jridx jmur ma' '*taxi*' partikolari, dan ghandu ta' bil-fors jidhol fit-taxi li tkun ta' l-ewwel. L-ispirtu tal-ligi huwa li l-ebda taxi fil-venda ma jigi maqbuz. Ghalhekk kif gara f'dan il-kaz l-ufficjali ta' l-ADT konxji mill-fatt illi l-attur kien l-ewwel fil-venda tawh vjagg iehor izda huwa rrifjuta peress illi l-valur tal-vjagg iehor kien ferm inqas. Bl-agir tar-rapprezentanti ta' l-Awtorita' Dwar it-Trasport, l-attur ma giex maqbuz u minflok gie sostitut.

Ir-regolament pre-indikat ifisser illi ebda persuna ma tista' taghzel '*taxi*' u titlaq ghal vjagg b'dak it-taxi '*ammenoche*' ma tkunx l-ewwel fil-venda. Dan ifisser illi jekk turist jew persuna m'huwix sodisfatt bl-ewwel '*taxi*' huwa ghandu jistenna sakemm dik it-'*taxi*' li jixtieq tkun ta' l-ewwel fil-venda. L-attur baqa' dejjem l-ewwel fil-venda u seta' jekk ried jiehu vjagg iehor izda ghazel li ma jaghmilx dan il-vjagg ghax kien f'ammont inqas.

Ghaldaqstant it-Tribunal huwa konvint illi la l-konvenut Manwel Gatt in rappresentanza ta' l-Awtorita' Dwar it-Trasport, kif ukoll l-Awtorita' ta' flus lill-attur.

Kopja Informali ta' Sentenza

Ghal dawn ir-ragunijiet, It-Tribunal jaqta' u jiddeciedi billi jichad it-talba attrici.

Spejjez a karigu ta` l-attur.

< Sentenza Finali >

-----TMIEM-----